

از ڈاکٹر محمد حنیف صاحب  
اسٹنٹ پروفیسر شعبہ دینیات  
اسلامیہ کالج لاہور

## حضرت مولانا محمد عبدالحق صاحب مدظلہ باجوڑی ایک جید عالم و فاضل شخصیت

مولانا محمد عبدالحق صاحب ان خوش نصیب لوگوں میں شامل ہیں جن کو اللہ تعالیٰ نے اس دار فانی میں عمر دراز کے ساتھ اعمال صالحہ کی توفیق سے بھی نوازا ہے۔ آپ نے آج سے تقریباً سو صدی پہلے اس دنیا میں آنکھ کھولی اور جب سے ہوش سنبھالا ہے اس وقت سے لے کر تا دمِ بڑا اپنی ساری عمر گراں باہ تعلیم و تعلم، درس و تدریس، ذکر و فکر، اصلاح عقائد اور ردِ بدعات میں گذاری۔

آپ اس زمانہ میں تحصیل علم کی خاطر دہلی تشریف لے گئے جب کہ دالالعلوم دیوبند کے اکابر علم ابھی زندہ تھے۔ ان کے فیوض و برکات سے ہر طرف فضا منور و معطر تھی اور دور دور سے طالبانِ حق آ آ کر ان کے چشمہ ہائے علم سے فیض پیا ہو رہے تھے۔ اس لحاظ سے اگر دیکھا جائے تو حضرت مولانا مسعود کو اس وقت کی ایک اہم تاریخی اور علمی یادگار کی حیثیت حاصل ہے۔ کیونکہ اس دور کے علماء میں سے آپ کے علاوہ شاید ہی کوئی اس وقت زندہ ہو۔

آپ کا اسم گرامی محمد عبدالحق اور کنیت ابو عبد اللہ ہے۔ اپنی جائے پیدائش "گواٹی" (باجوڑ) کی نسبت سے "گواٹی مولوی صاحب" کے نام سے مشہور ہیں اور اپنے موجودہ مسکن کٹکوٹ (باجوڑ) کی مناسبت سے "کٹکوٹ مولوی صاحب" کے نام سے بھی یاد کئے جاتے ہیں۔

آپ کے والد ماجد کا نام نامی مولوی سید امیر اور دادا کا نام حسام الدین تھا۔ اور آپ کا سلسلہ نسب صوبہ سرحد کے مشہور بزرگ حضرت صالح محمد المعروف بہ دیوانہ بابا کے ساتھ ملتا ہے۔ باجوڑ آپ کا آبائی وطن ہے۔ اور آپ کا خاندان عرصہ داز سے علاقہ ماسوند کے مشہور گاؤں "گواٹی" میں آباد ہے۔ آپ اس گاؤں میں مولوی سید امیر

۱۔ حضرت دیوانہ بابا ابتداء میں موضع جلبی (صوابی) میں سکونت رکھتے تھے۔ بعد ازاں بنیر جا کہ حضرت سید علی غوث ترمذی معروف بہ پیر بابا (المتوفی ۹۹۱ھ) کے حلقہ مریدین میں شامل ہو گئے۔ اور سلوک و طریقت کے تمام مراحل کامیابی کے (باقی حاشیہ اگلے صفحہ پر)

کے ہاں پیدا ہوئے۔ آپ کے والد بزرگوار مولانا محمد الحق گوپالی کے شاگرد اور اپنے دور کے جید عالم تھے۔ مولانا عبدالخالق صاحب کی ابتدائی تعلیم و تربیت میں اپنے والد ماجد کے علاوہ جن علماء کرام نے حصہ لیا ان میں سے مولانا نصیر الدین المعروف بہ مارچو ملا صاحب، یاچوڑ۔ دامان ملا صاحب ہزارہ، حسین جان ملا صاحب، شکر ہار، ستوئی ملا صاحب یاچوڑ اور مانڈہ گئی ملا صاحب یاچوڑ خاص طور پر قابل ذکر ہیں۔

مذکورہ بالا اساتذہ کرام سے استفادہ کے بعد آپ نے مزید تحصیل و تکمیل کی خاطر ہندوستان کا سفر اختیار کیا۔ وہاں جا کر آپ اس دور کی معروف درسگاہ مدرستہ الاسلام دہلی المشہور بہ مدرسہ مولوی عبدالرب مرحوم سے وابستہ ہو گئے۔ اس زمانہ میں وہاں حضرت مولانا محمد قاسم نانوتوی (المتوفی ۱۲۹۷ھ - ۱۱۸۸۰) کے شاگرد رشید حضرت مولانا عبدالعلی دہلوی (المتوفی ۱۳۴۷ھ - ۱۹۲۸ء) صدر مدرس تھے۔ آپ کے علاوہ شیخ الہند حضرت مولانا محمود الحسن (المتوفی ۱۳۳۹ھ - ۱۹۲۱ء) کے داماد و شاگرد حضرت مولانا محمد شفیق دیوبندی (المتوفی ۱۳۸۰ھ - ۱۹۶۰ء) مولانا حکیم جی محمد مظہر اللہ (المتوفی ۱۳۸۷ھ - ۱۹۲۴ء) مولانا محبوب الہی (المتوفی ۱۳۹۱ھ - ۱۹۷۱ء) اور مولانا عبدالوہاب

**حقیقہ حاشیہ ص کے ساتھ طے کرنے کے بعد اذن و خلافت سے سرفراز ہوئے۔ (روحانی تہذون از عبدالحکیم اثر مطبوعہ منظور عام پریس پشاور ۱۹۷۵ء ص ۷۸۴)**

آپ ایک زاہد و عابد اور مرتاض بزرگ تھے۔ ہر وقت جذب و استغراق کی حالت میں مست رہتے تھے اس وجہ سے "دیوانہ بابا" کے نام سے مشہور ہوئے۔ آپ کا مزار علاقہ بنیر میں شل بانڈی کے مقام پر زیارت گاہ خاص و عام ہے۔ تذکرہ نگار حضرات آپ کے نام کے بارے میں مختلف الراءے ہیں۔ مولوی میر احمد شاہ رضوانی نے آپ کا نام صاحب محمد لکھا ہے۔ (تحفۃ الاولیاء مطبوعہ مفید عام پریس لاہور ۱۳۲۱ھ و ۹) عبدالحکیم اثر آپ کا نام محمد صاحب بنتے ہیں (روحانی تہذون ص ۷۸۴) جب کہ روشن خان کا دعویٰ ہے کہ حضرت دیوانہ بابا کا اصل نام "جان خان" ہے۔ اور ان کے خیال میں آپ کو کسی اور نام سے موسوم کرنا سراسر غلط ہے (حواشی تواریح حافظ رحمت خانی مطبوعہ شریعت آرٹ پریس کراچی ۱۹۷۶ء ص ۶۱۳) چونکہ ان میں سے ایک نے بھی ماخذ کا ذکر نہیں کیا ہے۔ لہذا ان میں سے کسی ایک کے قول کو ترجیح دینا مشکل ہے۔ خان روشن خان کے بیان کے مطابق آپ قبیلہ یوسف زئی کی ذیلی شاخ عمر خیل سے تعلق رکھتے ہیں (حواشی ص ۶۱۳) موضع اکبر پورہ پشاور کے مشہور ولی اللہ حضرت سید عبدالوہاب معروف بہ "اخوند پنجو بابا" (المتوفی ۱۰۴۰ھ) حضرت دیوانہ بابا کے خالہ زاد بھائی تھے (تحفۃ الاولیاء ص ۹) اگرچہ دیوانہ بابا کی تاریخ وفات معلوم نہ ہو سکی۔ تاہم مذکورہ بالا تفصیلات کی روشنی میں یہ کہا جا سکتا ہے کہ حضرت موصوف دسویں صدی ہجری کے نصف آخر اور گیارہویں صدی ہجری کے اوائل میں علاقہ بنیر میں ارشاد و ہدایت کا فریضہ انجام دے چکے ہیں۔ واللہ اعلم

صاحب۔ جیسے نامور علمائے عظام مسند تدریس پر فائز تھے۔ مولانا محمد عبد الخالق صاحب نے علوم متفرقہ کی کتابیں دیکھ کر اساتذہ سے پڑھیں اور حدیث شریف کا دورہ حضرت مولانا عبد العلی صاحب اور حضرت مولانا محمد شفیق صاحب کے حلقہ میں کیا ہے۔

۱۳۳۴ء میں وہاں سے سند فراغت حاصل کر کے باجوڑ ٹوٹ آئے اور درس و تدریس کا مسند چھا کر تشنگان علم کو سیراب کرنے میں مصروف ہو گئے۔ کچھ مدت یہاں گزارنے کے بعد علم تجوید کے بعض مسائل خصوصاً حروف "ضاد" کے تلفظ کے مسئلہ میں مقامی علماء کے ساتھ اختلافات پیدا ہو گئے۔ جس کے نتیجہ میں آپ نے ڈیونڈلان کے اس پار جا کر پتاؤ کے مقام پر قیام اختیار کیا۔ وہاں تین سال گزارنے کے بعد موضع کٹکوٹ واپس آئے۔ تقریباً ۱۰ سال کے بعد دوبارہ پتاؤ چلے گئے۔ اور چار سال وہاں قیام کرنے کے بعد دوبارہ کٹکوٹ آئے۔ اس بار آپ نے مستقل سکونت اختیار کر کے مرکزی جامع مسجد میں درس و تدریس کا آغاز کیا۔ چونکہ آپ کے علم و فضل اور زہد و تقویٰ کا بہت چرچا ہو چکا تھا اس لئے دور دور سے طالبانِ حق یہاں جمع ہو کر مستفید ہونے لگے۔

**علم و فضل** | مولانا عبد الخالق صاحب دیوبندی مکتب فکر سے وابستہ ایک متبحر اور جامع عالم ہیں اور علم تفسیر حدیث، فقہ، منطق، تجوید، فلسفہ اور ریاضی وغیرہ تمام علوم پر یکساں عبور رکھتے ہیں۔ مولانا موصوف کی خصوصیت یہ ہے کہ دیگر علوم کے علاوہ علم ریاضی میں آپ کو بڑی دست گاہ حاصل ہے۔ ریاضی میں آپ کی مہارت کا اندازہ اس بات سے لگایا جاسکتا ہے کہ آپ نے ریاضی کی بعض مشہور کتابوں پر حواشی بھی تحریر کئے ہیں۔

**اخلاق و عادات اور زہد و تقویٰ** | آپ ایک فقیر طبع، صوفی منش، انتہائی متواضع، بے تکلف، ملنسار، وہاں نواز اور سادگی پسند بزرگ ہیں۔ آپ صبر و استقلال کے پیکر ہیں اور دینی معاملات میں ہر قسم کی تکلیف کا خندہ پیشانی کے ساتھ مقابلہ کرنے کا بے پناہ عزم و حوصلہ رکھتے ہیں۔ سنت رسول صلی اللہ علیہ وسلم کے بے حد پابند اور بدعات و رسومات کے سخت مخالف ہیں۔ اپنی تمام عمر عبادت و ریاضت، درس و تدریس، اصلاح عقائد، حسن عمل کی ترغیب اور دین مبین کی اشاعت و حفاظت میں گزاری۔ آپ کے معتقدین کا دائرہ کافی وسیع ہے اور اپنے علاقہ میں بہت اثر و رسوخ کے مالک ہیں۔

۱۰ راقم الحروف حضرت مولانا عبد الوہاب صاحب کی تاریخ ولادت معلوم نہ کر سکا۔ البتہ مولانا ابو الحسن بن مولانا شاہ ابو الخیر مجددی آپ کے بارے میں لکھتے ہیں کہ جناب مولانا مولوی عبد الوہاب صاحب تقسیم ہند کے بعد پاکستان تشریف لے گئے۔ جانے سے پہلے عاجز کے پاس تشریف لائے وہی آخری ملاقات تھی۔ اور یہ معلوم نہ ہوا کہ کہاں قیام فرمایا۔ رحمہ اللہ و رضی عنہ۔

ملاحظہ ہو مقامات خیر از مولانا ابو الحسن مطبوعہ دہلی ۱۳۹۲ھ طبع اول ص ۴۴۲-۴۴۳

سلوک و طریقت اور بیعت | جیسا کہ پہلے ذکر ہو چکا ہے کہ آپ کی طبیعت فقر و مسکنت کی طرف زیادہ مائل تھی۔ مگر چونکہ پیر کمال کی تلاش میں انتہائی محروم و احتیاط اور خوب تحقیق سے کام لیتے تھے۔ اس لئے اس سلسلہ میں کافی ٹنگ و دو کے بعد بالآخر حضرت مولانا نجم الدین اخوندزادہ المعروف بہ "بڈے ملا صاحب" (المتوفی ۱۳۱۹ھ) کے ممتاز خلیفہ و چانشین حضرت پائندہ محمد المعروف بہ "استاد صاحب" کے ہاتھ پر بیعت ہوئے۔ اور بعد ازاں طریقہ قادریہ اور طریقہ نقشبندیہ دونوں میں اپنے پیرومرشد کی جانب سے ماذون و مرنخص ہوئے۔ اجازت نامہ کے الفاظ درج ذیل ہیں :-

ہو اللہ تعالیٰ شانہ

معلوم جمیع خاص و عام مردم با جوڑ و ماموند بودہ باشد کہ مولوی صاحب گواٹی محمد الخالق نام از طرف بندہ اللہ جل شانہ ماذون ہر دو طریقہ مبارکہ یعنی قادریہ و نقشبندیہ است بنا بر صلاحیت و علمیت برائے اداؤن کردہ ام از برائے نفع مسلمانان۔ فقط والسلام  
پائندہ محمد مشہور بہ استاد بڈے

حضرت مولانا صاحب سلوک و طریقت کے مروجہ طریق میں ہر کس ناکس کے داخل ہونے کے روادار نہیں بلکہ اس کے لئے کڑی شرائط کے قائل ہیں اس بارے میں فرماتے ہیں کہ :-

ہر کس کے ارادہ در طریقہ دارو اہم الامور اور علم شریعت است کہ جاہل با مراد خود نہ رسد و بڑی لازم است کہ نفس خود را بہ اخلاق حمیدہ متحلی گرداند مثل توکل و یقین و زہد و ورع و تقویٰ و عفت و مروت و فتوت و مجاہدہ و مکاہدہ و ریاضت و شوق و ذوق و رغبت و بہیت و خوف و خشیت و رجا و صفار و طلب و ارادہ و محبت و حیا و کرم و شجاعت و علم و عفو و رحمت بدخلایق و علو بہت و قصر اہل و سرد کردن النفس از حب دنیا کہ "راس کل خطیئۃ" است و توبہ کردن از جملہ معاصی و اعضا در اینہا اخلاق سینہ

جو شخص کہ کوئی طریقہ (تصوف) اختیار کرنا چاہے تو اس کے لئے تمام امور کے مقابلہ میں زیادہ اہم شریعت کا علم حاصل کرنا ہے۔ اس لئے کہ جاہل اپنی مراد تک نہیں پہنچ سکتا اور اس پر لازم ہے کہ اپنے نفس کو اخلاق حمیدہ سے آراستہ کرے مثلاً توکل، یقین، زہد، ورع، تقویٰ، عفت، مروت، فتوت، مجاہدہ، مکاہدہ، ریاضت، شوق، ذوق، رغبت، بہیت، خوف، خشیت، رجا، صفار، طلب، ارادہ، محبت، حیا، کرم، شجاعت، علم، عفو، مخلوق پر رحم کرنا، علو بہت، قصر اہل، حب دنیا کو کم کرنا کیونکہ یہی ہر خطا کی اصل ہے۔ تمام گناہوں سے توبہ کرنا

۱۵ حضرت پائندہ محمد کے ہاتھ کا لکھا ہوا یہ اجازت نامہ مولانا عبدالخالق کے فرزند اکبر مولوی عبداللہ کے پاس محفوظ ہے۔

اند۔ از اینها است از نام ضرور بسیارید پس از تعمیل مذکور بہ  
طلب شیخ کامل شوید و دعای منقول از حضرت شیخ  
المشاہد عبدالقادر جو اند۔ "یادیت دُلّی علی  
الصالحین من خلقک دُلّی علی من یدُلّی  
علیک۔ یخبرنی عما رای عیاناً الا تقلیداً۔"

مذکورہ اصناف کی صداقتی سبب ہیں ان سے استرازا کلی  
ایسا ہے ان امور کو پورا کرنے کے بعد شیخ کامل کی تلاش  
کرے اور شیخ المشائخ حضرت شیخ عبدالقادر جو دعا  
منقول ہے اسے پڑھے (وہ دعا یہ ہے)

یادیت دُلّی علی الصالحین من خلقک دُلّی  
علی من یدُلّی علیک و یخبرنی عما رای عیاناً  
لا تقلیداً

شیخ کامل کی تعریف کرتے ہوئے آپ فرماتے ہیں کہ :-

پیری کہ دروی چیزیں خلاف از شریعت می باشد  
آں را کامل گفته نہ شود۔۔۔ پس آں کس کہ جاہل و گمراہ باشد  
و از دین حنیفیہ مائل باشد۔ بہ چہ طور شمارا بہ مقام  
حقیقت می رساند و در پیر کامل این ہمہ شرط است کہ  
سلسلہ او بر رسول اللہ صلی اللہ علیہ وسلم رسیدہ  
باشد و از پیر خود خلیفہ باشد پس ہر گاہ کہ بترتیب مذکورہ  
کسے پیدا شود ذقیل ماہم "پس اتباع اومی شود و  
لائق ابتدا باشد نہ آں کہ پیرزادہ و شیخ زادہ باشد و  
بغیر از شرائط مذکورہ طریقہ و ہد خود گمراہ باشد و دیگر اں  
لا گمراہ می سازد فایاک عن طریقہ"

وہ پیر جس میں شریعت کے خلاف کوئی بات ہو اسے  
کامل نہیں کہا جاسکتا۔۔۔۔۔ پس وہ شخص جو جاہل اور گمراہ  
ہو اور دین حنیف سے ہٹا ہوا ہو۔ وہ کس طرح تمہیں  
حقیقت کے مقام تک پہنچا سکے گا۔ کامل پیر میں یہ تمام  
باتیں شرط ہیں۔ کہ اس کا سلسلہ آنحضرت صلی اللہ علیہ و  
سلم تک پہنچا ہوا ہو اور اپنے پیر کا خلیفہ ہو۔ پس مذکورہ  
شرائط کے مطابق اگر کوئی شخص ملے اور ایسے لوگ بہت  
کم ہوتے ہیں پس اس کی پیروی کی جاسکتی ہے اور وہ لائق  
اقتدار ہے۔ اور وہ شخص نہیں جو (صرف) پیرزادہ اور  
شیخ زادہ ہو۔ اگر مذکورہ شرائط کے بغیر بیعت کرانا ہو  
وہ خود گمراہ ہوتا ہے اور دوسروں کو بھی گمراہ بناتا ہے  
پس اس کے طریقہ سے دور رہو۔

نام نہاد پیروں اور مشائخ کے بارے میں فرماتے ہیں :-

بدآنکہ ای برادر و ارجمند از سردار کونین پرسید  
کہ قیامت کدام وقت قائم شود پیغمبر صلی اللہ علیہ وسلم

جان نوا کے بھائی اور اسے سعادت مند لوگوں نے سردار  
کونین صلی اللہ علیہ وسلم سے پوچھا کہ قیامت کب برپا ہوگی

جواب فرمودہ کہ

اذا ضعيت الامانة فانتظر الساعة  
فقليل كيف اضاعتها قال عليه السلام  
اذا وسد الامر الى غير اعله فانتظر  
يعنى امر دين چوں بہ غیر اہل خود سپردہ شود در آن وقت  
قیامت قائم شود پس بسبب و بگو بہ انصاف کہ بہ خلافت  
خلفاء راشدین مہدیین حاکمان زمان نشستند و بہ  
قضا مشرخی و ابی یوسف قضاة الدہر و لایب دارند  
و بہ طریقہ حضرت عبد القادر جیلانی و معروف کرخی  
و جنید بغدادی و ابی یزید بسطامی و غیرہ ہم قدس  
اسرار ہم پیران جاہلان بتدعان الاف بزرگی می زند  
پس امر دین بہ غیر اہل خود سپردہ شدہ دیانہ۔ احترام  
تمام ہمارید ای برادران از پیران بتدعان جاہلان وقت  
رواجیان پیسہ با جمع کنان تاکہ در شبکہائے ایشان  
بندہ بشوید۔ الخذر الخذر ۵

قلندران حقیقت بہ نیم جو نخود  
قبا اطلس آن کس کہ از ہنر عارسیست

رہروان طریق سلوک کو ذکر و فکر میں جذب و استغراق کی ترغیب دینے ہوئے فرماتے ہیں۔

ای بار بار بہ وقت فکر و متفکر باش تاکہ در جمیع  
لطائف شہا ذکر جاری شود۔ بلکہ کل بدن بہ ذکر گویا شود  
و از ہر گوشت و پوست و ہر موئے و از ہر سوی اللہ  
اللہ شنیدہ شود و فنا کل حاصل آید

انگریزوں کے خلاف جہاد اور مجدد احمدی نے

انیسویں صدی عیسوی میں جب برصغیر کے مسلمانوں نے

پتھر صلح نے جواب دیا کہ جب امانتیں ضائع ہونے لگیں  
تو قیامت کا انتظار کر لو۔ کہا گیا۔ امانت کیسے ضائع ہو  
گی۔ آنحضرت صلح نے فرمایا کہ جب اختیارناہل کو سوتیا  
جائے پس قیامت کے منتظر رہو یعنی جب دین کا  
معاملہ ناہل کو سپرد کیا جائے۔ تو قیامت بپا ہوگی۔ پس  
دیکھو اور انصاف سے کہو کہ موجودہ حاکم خلفائے  
راشدین مہدیین کے صحیح جانشین ہیں اور کیا زمانے  
کے قاضی حضرت نثر شیخ حضرت امام ابو یوسف کی  
طرح قاضی بننے کا حق رکھتے ہیں اور جاہل بدعتی پیر جو  
بزرگی کی لاف زنی کرتے ہیں کیا حضرت عبد القادر جیلانی  
معروف کرخی جنید بغدادی اور ابو یزید بسطامی کے  
طریقہ کے پیروکار ہیں۔ ایسے پیروں سے جو بدعتی۔ جاہل  
پسیبہ جمع کرنے والے رواجی ہیں۔ تاکہ آپ ان کے جاہل  
میں جھگڑنے نہ پائیں۔ بچو بچو۔ ایسے لوگوں سے بچتے رہو۔

۵ طریقہ سلوک ۳۳ ۵ ایضاً ۲۷

انگریزوں کے خلاف جدوجہد کا آغاز کیا تو اس تحریک آزادی میں صوبہ سرحد کے مذہبی رہنماؤں بالخصوص شمالی علاقوں کے علماء و مشائخ کرام نے جو عظیم الشان کردار ادا کیا وہ تاریخ کے اوراق میں خود انگریزوں کے قلم سے محفوظ ہے شمالی محاذ کے مجاہدین میں سے حضرت عبدالغفور معروف بہ اخوند صاحب سوات (المتوفی ۱۲۹۲ھ ۱۸۷۷ء) حضرت مولوی عبداللہ صاحب سوات حضرت نجم الدین اخوندزادہ معروف بہ بد سے ملا صاحب (المتوفی ۱۳۱۵ھ ۱۹۰۲ء) مولانا سعد اللہ صاحب معروف بہ سرتور فقیر بنیر، حضرت پالام ملا صاحب، دیر مولانا عبدالکریم معروف بہ بابڑ سے ملا صاحب باجوڑ النگار فقیر صاحب، مولانا احمد جان معروف بہ سنڈاگئی ملا صاحب سوات (المتوفی ۱۳۲۵ھ ۱۹۲۶ء) مولانا محمد قیصر المعروف بہ شرمی فقیر صاحب سوات (المتوفی ۱۳۷۵ھ ۱۹۵۵ء) اور مولانا فضل واحد معروف بہ حاجی صاحب ترنگ زئی (المتوفی ۱۳۵۷ھ ۱۹۳۷ء) وہ عظیم شخصیتیں ہیں جنہوں نے تاریخ کے اس نازک مرحلہ پر قوم کو قابل فخر قیادت فراہم کی اور اپنی قوت ایمانی کے زور سے ہر محاذ پر انگریزوں کے لادشکر اور توپ و تفنگ کے مقابلہ میں انتہائی بے جگری کے ساتھ لڑتے رہے۔ حضرت مولانا عبدالخالق صاحب اس لحاظ سے بھی بڑے خوش قسمت ہیں کہ انگریزوں کے خلاف سرحدی قبائل میں آپ کو نہ صرف تحریک چلانے کا موقع ملا بلکہ اس اسلامی جہاد میں مختلف محاذوں پر مجاہدانہ شرکت کی سعادت بھی نصیب ہوئی۔

تصنیفات و تالیفات | حضرت مولانا صاحب کو خداوند تعالیٰ نے دیگر احسانات کے ساتھ ساتھ یہ توفیق بھی عنایت فرمائی کہ خود اپنی معلومات کو سپرد قلم کر کے محفوظ کر دیا ہے۔ آپ کے قلم کے رشحات آپ کے بحر علمی و وسعت مطالعہ، مذہبی جوش و جذبہ، اخلاص و تقویٰ اور زبردست محنت و کاوش کے آئینہ دار ہیں۔ آپ نے جو کتابیں لکھی ہیں ان کا مختصر تعارف حسب ذیل ہے:-

۱۔ غیبت القاری شرح البصیح البخاری | یہ شرح عربی زبان میں لکھی گئی ہے اور چھ جلدوں پر مشتمل ہے۔ حصہ اول چھپ چکا ہے اور باقی پانچ جلدیں تاحال مخیر حضرت کی توجہ کی منتظر ہیں۔ ہماری دعا ہے کہ اللہ تعالیٰ کسی نیک سجت کو اس کا اخیر کی توفیق عطا فرمائے۔ آمین

۲۔ طریقۃ السلوک الی ملک الملوک | یہ ایک مختصر مگر نہایت جامع رسالہ ہے۔ فارسی زبان میں لکھا گیا ہے جیسا کہ نام سے ظاہر ہے۔ اس کا موضوع سلوک و طریقتیت ہے۔ اور اس کی خوبی یہ ہے کہ طریقہ قادریہ اور طریقہ نقشبندیہ کے اذکار و اورداد کو نہایت وضاحت کے ساتھ بیان کیا گیا ہے۔ میرے نزدیک سلوک و تصوف کے شائقین اور راہ طریقت کو اختیار کرنے کے خواہشمند حضرات کے لئے اس رسالہ میں رہنما اصول اور نہایت مفید قواعد و ضوابط موجود ہیں۔

رسالہ کے آخر میں آپ نے اپنا شجرہ طریقت قلم بند کیا ہے۔

- ۳۔ العصام الصارم | مولانا صاحب تجوید میں کافی مہارت و دلچسپی رکھتے ہیں۔ آپ نے اس موضوع پر عربی زبان میں ایک نکتہ رسالہ تحریر کیا ہے جو ۱۳۷۹ھ میں منظور عام پریس پشاور میں چھپ چکا ہے۔
- ۴۔ حاشیہ شرح جعفری | اس کا موضوع اور زبان عربی ہے۔ اس وقت قلمی شکل میں محفوظ ہے۔
- ۵۔ حاشیہ بدایع المیزان | اس کتاب کا موضوع منطق ہے اور عربی زبان میں لکھی گئی ہے اس کا ایک قلمی نسخہ مصنف موصوف کے پاس موجود ہے۔

۶۔ حاشیہ حمد اللہ | جیسا کہ نام سے ظاہر ہے علم منطق کی مشہور کتاب حمد اللہ شرح سلم العلوم کا حاشیہ ہے۔ اس کی زبان بھی عربی ہے اور منطق کے طلباء کے لئے نہایت کارآمد اور مفید چیز ہے۔ کتاب کے آخر میں کتاب محمد عبدالدائم مرحوم کی یہ عبارت درج ہے۔

قد تمت الحاشیة المبادیة التي الفها سلطان السلكاء وبرهان العلماء شيخ  
السنة و الصوفية قد اعطاه الله من العلوم كلها حظاً وافراً و قسطاً  
سابقاً لعد سکناته، و حرکاته و اقواله، و افعاله، لله و فی الله ولا  
يخاف لومة لائم في الله الجناب مولانا والدي و مرثدي اب  
عبدالله محمد عبدالخالق فريد الدهر الباجوري ثم الكواتومي  
رحمه الله تعالى عليه

اولاد ذکور | مولانا عبدالخالق صاحب کی اولاد ذکور کی تفصیل حسب ذیل ہے۔

- زوجہ ۱۔ مولانا عبداللہ صاحب آپ کے فرزند اکبر ہیں ۱۳۶۶ھ میں پیدا ہوئے۔ اپنے والد بزرگوار سے استفادہ کے بعد صوبہ بہار کی مشہور و معروف علمی درسگاہ دارالعلوم حقانیہ اکوڑہ شاک میں داخلہ لیا اور ۱۳۹۰ھ میں یہاں سے سند فراغت حاصل کی۔ بڑے خوش اخلاق اور اپنے علاقہ میں کافی اثر و رسوخ کے مالک ہیں۔
- زوجہ ۲۔ مولانا عبدالرحیم صاحب۔ اپنے والد ماجد سے علمی فیض حاصل کیا۔ نہایت معزز، دیندار اور مذہبی جو شخص جذبہ سے سرشار نوجوان ہیں۔

زوجہ ۳۔ مولوی عبدالعزیز صاحب۔ مولوی فاضل۔ فاضل دارالعلوم قاسمیہ پشاور۔ عبد الملک۔ عبدالسلام۔  
عبدالکلیل۔ عبدالمؤمن۔ عبدالقادر اور عبدالحمید۔

چند مشاہیر فیض یافتہ شاگرد | کسی یا کمال شخص کا صرف یہی کمال نہیں ہوتا کہ وہ خود کمال ہے بلکہ شخصیت کے کمال کا ایک بین ثبوت شخصیت سازی میں اس کی تاثیر ہوتی ہے۔ حضرت مولانا صاحب کے فیض صحبت۔ باطنی اثر اور علم و فضل نے سینکڑوں اشخاص کو بہرہ و تقویٰ کے ساتھ ساتھ درس و تدریس کا بلند مقام بھی عطا کر دیا۔ اگرچہ ایسے



حضرات کی تعداد بہت زیادہ ہے۔ مگر راقم الحروف جن حضرات کے نام معلوم کر سکا ہے ان میں سے چند قابل ذکر تلامذہ کی فہرست حسب ذیل ہے :-

- ۱- ڈاکٹر عبدالقادر سیالمان - قندار - افغانستان
- ۲- یار بندہ محمد فاضل دیوبند المعروف بہ کابل مولوی صاحب
- ۳- مولانا قمر صاحب مرحوم المعروف بہ جوڑے مولوی صاحب - سوات
- ۴- گھڑنی مولوی صاحب - سوات
- ۵- مولانا فضل احمد مرحوم المعروف بہ موزو صاحب حق صاحب
- ۶- فضل کریم مولوی محقق پشاور
- ۷- حمد اللہ مولانا صاحب کتوزو
- ۸- شیخ الحدیث عبدالرحمن مولوی صاحب - مروان
- ۹- شیخ اکرمینہ عبدالمنان مولوی صاحب
- ۱۰- فضل ابرحمان مولوی صاحب - دیر
- ۱۱- مولوی محمد معشوق مرحوم مروہ افغانستان
- ۱۲- مولوی عبدالعزیز مرحوم چنار - باجوڑ
- ۱۳- قاضی عبدالمتین - مسکینی درہ - جندول
- ۱۴- مولوی عبدالعزیز مرحوم - قاضی بادین
- ۱۵- مولوی عبدالمجید کوری خیال - ننگرہار افغانستان
- ۱۶- مولوی عبدالعزیز المعروف بہ چارنگ مولوی صاحب گوجر
- ۱۷- غازی محمد گبرے - باجوڑ
- ۱۸- عبید اللہ صافی سابق قاضی القضاة - کابل
- ۱۹- مولوی عبدالخالق مرحوم دم کلے افغانستان
- ۲۰- عبدالدائم مرحوم - باجوڑ
- ۲۱- مولوی عبدالحق - ننگرہاری
- ۲۲- مولانا احمد نور بخار - باجوڑ
- ۲۳- مولانا فضل کریم محقق پشاور
- ۲۴- مولانا گل رحمن صاحب - باجوڑ
- ۲۵- مولانا فضل کریم محقق پشاور
- ۲۶- مولانا معز الرحمن صاحب المعروف بہ صاحب حق صاحب - مرزا ڈھیر پشاور
- ۲۷- راقم الحروف کے والد ماجد محمد لطیف ساکن سستی - باجوڑ
- ۲۸- مولوی عبدالغفار بریالے شہید قندار افغانستان
- ۲۹- مولوی عبدالاحد
- ۳۰- قاضی عبید اللہ خلوزو - باجوڑ
- ۳۱- والد اعظم بالصواب والیہ المرجع والمآب

کیپری شکے — گارنٹی شدہ - جدید ڈیزائن  
فون - ۸۱۵۶۵

تیار کر رہے :- اقبال انڈسٹریز رجسٹرڈ جی ٹی روڈ - گوجرانوالہ